

تھاری یم

مقدس بانوئے سلسلہ احمدیہ کی تعلیم کا خلاصہ

خود آپ کے پنے الفاظ میں

ماخوذ از کتاب کبشتی نوح

مصنف

حضرت میرزا غلام احمد قادیانی

بانوئے سلسلہ احمدیہ



احمدیہ مسٹر کینیدا

دستو! اک نظر خدا کے لئے


اسے زمانہ میں جب کہ ہمارے مادی ماتھوں نے اکثر لوگوں کے دلوں پر کئی قسم
کے تاریکیوں کے پردے ڈال رکھے ہیں اور وہ ایسا خداوند رکھتے ہوئے جو کچھ
ایمانی کیفیت سے محروم اور توحید کے حقیقے تصویر سے نا آشنا ہیں میں دل میں یہ
خزیریکی ہوئے ہے کہ یہ ایسے لوگوں کے لئے جو سچائی کے طالب ہے ہر یہ مقدار بالآخر
سلسلہ احمدیہ کے اس تعلیم کا خلاصہ پڑھ کر وہ جو حضور نے اپنے شواعنیف کشتنے کی وجہ
میں اس زمانے کے خزانوں کی طوفانی خلاصت سے محفوظ رہنے کے لئے خیر فرمائے ہے۔
اس کتاب میں اصل خطاب تو جامعۃ احمدیہ سے ہے مگر منہنا کئی حقوق میں
دوسرے مسلمانوں کو بھی خاطب کیا گیا ہے اور بہرحال یہ وہ شیعہ ہایتھے ہے جسے
ہر مسلمان بلکہ ہر انسان خداوند جو سچائی اور روحانیت کو تڑپ رکھتا ہے اپنے دل کا بھا
ہو اپنار غرض کر سکتا ہے۔ یہ خلاصہ خود حضرت مسیح موعود علیہ السلام کے اپنے الفاظ میں
ہے اس لئے وہ اُنھیں تمام برکاتی اور فیوض میں معمور ہے جو ایک پاک اور خداریہ
انسان کے دل پر آسمانی سے نازل ہوتے ہیں۔ دوستو پڑھو اور فائدہ اٹھاؤ اور پھر طپھو

خاکسار

اور فائدہ اٹھاؤ پ

میرزا بشیر احمد

آف قادیان - حال روہ



واضح رہے کہ صرف زبان سے بیعت کا اقرار کرنا کچھ چیز نہیں ہے جب تک ول کی عربیت سے اس پر پورا پورا عمل نہ ہو۔ پس شخص میری تعلیم پر پورا پورا عمل کرتا ہے وہ میرے اس گھر میں داخل ہو جاتا ہے جس کی ثابت خدا تعالیٰ کے کلام میں یہ وعدہ ہے کہ ایقان حافظ کنْ مَنْ فِي الدّارِ يُعْلَمُ ہر ایک جو تیرے گھر کی پاریوں کی کامیابی کے بخوبی میں اس کو بچاؤں گا۔ اس جگہ یہ نہیں سمجھنا چاہئے کہ وہی لوگ میرے گھر کے اندر ہیں جو میرے اس خاک و نشت کے گھر میں بُود و باش رکھتے ہیں بلکہ وہ لوگ بھی جو میری پوری پیروی کرتے ہیں میرے روحانی گھر میں داخل ہیں۔

پیروی کرنے کے لئے یہ باتیں ضروری ہیں کہ وہ تینیں کریں کہ اُن کا ایک قادر اور قوتیم خالق الگل خدا ہے جو اپنی صفات میں آزلی۔ ابدی اور غیر متغیر ہے۔ نہ وہ کسی کا بیٹا ہے نہ کوئی اُس کا بیٹا۔ وہ دکھ اٹھانے اور ملیپ پڑھنے اور مرنے سے پاک ہے۔ وہ ایسا ہے کہ با وجود دُور ہونے کے نزدیک ہے اور با وجود نزدیک ہونے کے وہ دُور ہے۔ اور با وجود ایک ہونے کے اُس کی تجسسیات الگ الگ ہیں۔ انسان کی طرف سے جب ایک نئے رنگ کی تبدیلی ظہور میں آؤے تو اُس کے لئے وہ ایک نیا خدا بن جاتا ہے اور ایک نئی تجھی کے ساتھ اُس سے معاملہ کرتا ہے اور انسان بقدر اپنی تبدیلی کے خدا میں بھی تبدیلی دیکھتا ہے مگر یہ نہیں کہ خدا میں کچھ تغیر آ جاتا ہے بلکہ وہ آزل سے غیر تغیر اور کمال تام رکھتا ہے لیکن انسانی تغیرات کے وقت جب نیکی کی طرف انسان کے تغیر ہوتے ہیں تو خدا بھی ایک نئی

تجھی سے اُس پر ظاہر ہوتا ہے اور ہر ایک ترقی یافتہ حالت کے وقت جو انسان سے ظہور میں آتی ہے خدا تعالیٰ کی قادر از تحلیل بھی ایک ترقی کے ساتھ ظاہر ہوتی ہے۔ وہ فنا رقی عادت قدرت اُسی جگہ دکھلاتا ہے جہاں خارق عادت تبدیلی ظاہر ہوتی ہے۔ خوارق اور مجیدات کی یہی جڑت ہے۔ یہ خدا ہے جو ہمارے سلسلہ کی شرط ہے۔ اس پر ایمان لاو اور اپنے نفس پر اور اپنے آراموں پر اور اپنے گل تعلقات پر اس کو مقدم رکھو اور عملی طور پر بہادری کے ساتھ اُس کی راہ میں صدق و صفا دکھلاؤ۔ دُنیا اپنے اسباب اور اپنے عزیزوں پر اس کو مقدم نہیں رکھتی مگر تم اُس کو مقدم رکھو تاکم اُسمان پر اُس کی جماعت لکھے جاؤ۔

رحمت کے نشان دکھلانا قدیم سے خدا کی عادت ہے مگر تم اُس حالت میں اس عادت سے حصہ لے سکتے ہو کہ تم میں اور اُس میں کچھ بجا دی نہ رہے اور تمہاری مرضی اُس کی مرضی اور تمہاری خواہشیں اُس کی خواہشیں ہو جائیں اور تمہارا سر ہر ایک وقت اور ہر ایک حالت مُرا دیابی اور نامُرا دی میں اُس کے آستانہ پر پڑا رہے تا جو چاہے سو کرے۔ اگر تم ایسا کرو گے تو تم میں وہ خدا ظاہر ہو گا جس نے ندت سے اپنا چہرہ چھپا لیا ہے۔ کیا کوئی تم میں ہے جو اس پر عمل کرے؟ اور اُس کی رضا کا طالب ہو جائے؟ اور اُس کی قضا و قدر پر ناراض نہ ہو؟ سو تم مصیبت کو دیکھ کر اور بھی قدم آگے رکھو کہ یہ تمہاری ترقی کا ذریعہ ہے اور اُس کی توحید زمین پر پھیلانے کے لئے اپنی تمام طاقت سے کوشش کرو اور اُس کے بندوں پر رحم کرو اور ان پر زبان یا ہاتھ یا کسی تدیری سے غلم نہ کرو اور مخلوق کی بجلائی کے لئے کوشش کرتے رہو اور کسی پر تکبیر نہ کرو گو اپنا ماحت ہو۔ اور کسی کو گالی مت دو گو وہ گالی دیتا ہو۔ غریب اور حلیم اور نیک نیت، اور مخلوق کے ہمدرد بن جاؤ اور قبول کئے جاؤ بہت ہیں جو حلم ظاہر کرتے ہیں مگر وہ اندر سے بھی طیئے ہیں۔ بہت ہیں جو اپر سے صاف ہیں مگر اندر سے سانپ ہیں۔ سو تم اُسکی جناب میں قبول نہیں ہو سکتے۔ جب تک ظاہر و باطن ایک نہ ہو۔ بڑے ہو کچھ ٹوٹوں پر رحم کرو نہ ان کی تھیڑ۔ اور عالم ہو کر ناد انوں کو صیحت کرو نہ خونہماںی سے اُن کی تذلیل۔ اور ایم ہو کر غریبوں کی خدمت کرو نہ خود پسندی سے اُن پر تکبیر۔ ہلاکت کی راہوں سے ڈرو۔ خدا سے ڈرتے رہو اور تقویٰ اختیار کرو اور مخلوق کی پرستش نہ کرو اور اپنے مَوَلَیٰ کی طرف منقطع ہو جاؤ اور دُنیا سے دل برو اشتیر ہو اور اُسی کے ہو جاؤ اور اُسی کے لئے زندگی بسر

کرو اور اُس کے لئے ہر ایک ناپاکی اور گناہ سے نفرت کرو کیونکہ وہ پاک ہے۔ چاہیئے کہ ہر ایک صحیح تمہارے لئے گواہی دے سکتے ہیں تو تم نے تقویٰ سے رات بسر کی اور ہر ایک شام تمہارے لئے گواہی دے سکتے ہیں تو تم نے ڈرتے ڈرتے دن بسر کیا۔

دنیا کی لغتوں سے مدت طرو

دنیا کی لغتوں سے مدت طرو کو وہ دھوئیں کی طرح سمجھتے دیکھتے غائب ہو جاتی ہیں اور وہ دن کو رات نہیں کر سکتیں بلکہ تم خدا کی لعنت سے ڈرو جو آسمان سے نازل ہوتی اور جس پر پڑتی ہے اُس کی دونوں جہانوں میں بیخ کنی کر جاتی ہے۔ تم ریا کاری کے ساتھ اپنے تینیں بچائیں سکتے کیونکہ وہ خدا جو تمہارا خدا ہے اُس کی انسان کے پاتال تک نظر ہے۔ کیا تم اُس کو دھوکا دے سکتے ہو؟ پس تم سیدھے ہو جاؤ اور صاف ہو جاؤ اور پاک ہو جاؤ اور کھرے ہو جاؤ۔ اگر ایک ذرہ تیرگی تم میں باقی ہے تو وہ تمہاری ساری روشنی کو دُور کر دے گی۔ اور اگر تمہارے کسی پہلو میں تکبیر یا ریا ہے یا خود پسندی ہے یا کسل ہے تو تم ایسی چیز نہیں ہو کہ جو قبول کے لائق ہو۔ ایسا نہ ہو کہ تم صرف چند باتوں کو لے کر اپنے تینیں دھوکا دو کہ جو کچھ ہم نے کرنا تھا کر لیا ہے کیونکہ خدا چاہتا ہے کہ تمہاری ہستی پر پورا پورا انقلاب آوے۔ اور وہ تم سے ایک مرد ملتا ہے جس کے بعد وہ تمہیں زندہ کرے گا۔ سو تم اپس میں جلد شملح کرو اور اپنے بھائیوں کے گناہ بخش کیونکہ شری ہے وہ انسان کہ جو اپنے بھائی کے ساتھ ملکے پر راضی نہیں۔ وہ کاثا جائے گا کیونکہ وہ ترقی ڈالتا ہے۔ تم اپنی نفسانیت ہر ایک پہلو سے چھوڑ دو اور یا ہمیں نارشیگی جانے دو۔ اور سچے ہو کر جھوٹے کی طرح تدلیل اختیار کرو تا ممتحنے جاؤ۔ نفسانیت کی فربہ چھوڑ دو کہ جس دروانے کے لئے تم م بلاۓ گے ہو اُس میں سے ایک فریہ انسان داخل نہیں ہو سکتا۔

کیا ہی بد قسمت و شخص ہے جو ان باتوں کو نہیں مانتا جو خدا کے منہ سے نکلیں اور نہیں نے بیان کیں۔ تم اگر چاہتے ہو کہ آسمان پر تم سے خدار ارضی ہو تو تم باہم ایسے ایک ہو جاؤ جیسے ایک پیٹ میں سے ڈو جائی۔ تم میں سے زیادہ بزرگ وہی ہے جو زیادہ اپنے بھائی کے گناہ بخش تھا ہے اور بدجنت ہے وہ جو صند کرتا ہے اور

نہیں بُختا سو اُس کا مجھ میں حصہ نہیں۔ خدا کی لعنت سے بہت خالق رہو کر وہ قدوس اور غیور ہے۔ بدکار خدا کا قرب حاصل نہیں کر سکتا۔ بتکر اُس کا قرب حاصل نہیں کر سکتا۔ ظالم اُس کا قرب حاصل نہیں کر سکتا۔ خائن اُس کا قرب حاصل نہیں کر سکتا۔ اور ہر ایک جو اُس کے نام کے لئے غیر مذکور اُس کا قرب حاصل نہیں کر سکتے۔ وہ جو دُنیا پر گتوں یا چیزوں یا اگدوں کی طرح گرتے ہیں اور دُنیا سے آرام یا فتنہ ہیں وہ اُس کا قرب حاصل نہیں کر سکتے۔ ہر ایک ناپاک آنکھ اُس سے دور ہے۔ ہر ایک ناپاک دل اُس سے بے خبر ہے۔ وہ جو اُس کے لئے آگ میں ہے وہ آگ سے بُخت دیا جائے گا۔ وہ جو اُس کے لئے روتاب ہے وہ نہیں گا۔ وہ جو اُس کے لئے دُنیا سے تُوتا ہے وہ اُس کو طے گا۔ تم پچھے دل سے اور پُورے صدق سے اور سرگرمی کے قدم سے خدا کے دوست بنوتا وہ بھی تمہارا دوست بن جائے تم اپنے ماتحتوں پر اور اپنی بیویوں پر اور اپنے غریب بھائیوں پر رحم کرنا آسمان پر تم پر بھی رحم ہو۔ تم پچھے اُس کے ہو جاؤ تا وہ بھی تمہارا ہو جائے۔ دُنیا ہزاروں بلاوں کی جگہ ہے سوتھ خدا سے صدق کے ساتھ پنج ماروتا وہ یہ بلاوں تم سے دور رکھے۔ کوئی آفت زمین پر پیدا نہیں ہوتی جب تک آسمان سے حکم نہ ہو اور کوئی آفت دُور نہیں ہوتی جب تک آسمان سے رحم نازل نہ ہو۔ سوتھاری علیحدی راسکی میں ہے کہ تم جڑا کو پکڑو نہ شاخ کو تمیں دوا اور تمدیر سے مانعت نہیں ہے مگر ان پر بھروسہ کرنے سے مانعت ہے۔ اور آخر وہی ہو گا جو خدا کا ارادہ ہو گا۔ اگر کوئی طاقت رکھے تو توکل کا مقام ہر ایک مقام سے بڑھ کر ہے۔

قرآن کو عزت دینے والے آسمان پر عزت پائیں گے

اور تمہارے لئے ایک ضروری تسلیم یہ ہے کہ قرآن شریف کو ہم ہجوڑ کی طرح نہ چھوڑو کہ تمہاری اسی میں زندگی ہے۔ جو لوگ قرآن کو عزت دیں گے وہ آسمان پر عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم رکھیں گے اُن کو آسمان پر مقدم رکھا جائے گا۔ نوعِ انسان کے لئے روئے زمین پر اب کوئی کتاب نہیں مگر قرآن۔ اور تمام آدم زادوں کے لئے اب کوئی رسول اور شفیع نہیں مگر محمد مصطفیٰ صلی اللہ علیہ وسلم سوتھ کوشش کرو کہ بھی محبت اس جاہ و جلال کے نبی کے ساتھ رکھو اور اُس کے غیر کو اس پر کسی نوع کی بڑائی ملت دتا آسمان پر

تم نجات یافتہ لکھے جاؤ۔ اور یاد رکھو کہ نجات وہ چیز نہیں جو مرنے کے بعد ظاہر ہو گی بلکہ حقیقی نجات وہ ہے کہ اسی دُنیا میں اپنی روشنی دھلاتی ہے۔ نجات یافتہ کون ہے؟ وہ جو یقین رکھتا ہے جو خدا پسخ ہے اور محمد صلی اللہ علیہ وسلم اُس میں اور تمام مغلوق میں دریافتی شیخع ہے اور آسمان کے نیچے نہ اُس کے ہم مرتبہ کوئی اور رسول ہے اور نہ قرآن کے ہم مرتبہ کوئی اور کتاب ہے۔ اور کسی کے لئے خدا نے زچا ہا کروہ ہمیشہ زندہ رہے مگر یہ بگزیدہ نبی ہمیشہ کے لئے زندہ ہے اور اُس کے ہمیشہ زندہ رہنے کے لئے خدا نے یہ نبیاد دُالی ہے کہ اس کے افاضہ تشریعی اور روحانی کو قیامت تک جاری رکھا اور آخر کار اس کی رُوحانی فرضی رسانی سے اُس کی مسیح موعود کو دُنیا میں بھیجا جس کا آنا اسلامی عمارت کی تکمیل کے لئے ضروری تھا کیونکہ ضرور تھا کہ یہ دُنیا ختم نہ ہو جب تک کہ محمدی سلسلہ کے لئے ایک مسیح روحانی رنگ کا نہ دیا جاتا جیسا کہ موسوی سلسلہ کے لئے دیا گیا تھا۔ اسی کی طرف یہ آیت اشارہ کرتی ہے کہ *إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ*۔ موسیٰ نے وہ متاع پائی جس کو کروں اولیٰ کھو چکے تھے۔ اور حضرت محمد صلی اللہ علیہ وسلم نے وہ متاع پائی جس کو موسیٰ کا سلسلہ کھو چکا تھا اب محمدی سلسلہ موسوی سلسلہ کے قائم مقام ہے مگر شان میں ہزارہا درجہ بڑھ کر میشیل موسیٰ موسیٰ سے بڑھ کر اوپر میشیل ابن مریم سے بڑھ کر۔ اور وہ مسیح موعود نہ صرف مدت کے لحاظ سے آنحضرت صلی اللہ علیہ وسلم کے بعد چودھویں صدی میں ظاہر ہو جیسا کہ مسیح ابن مریم موسیٰ کے بعد چودھویں صدی میں ظاہر ہو تھا بلکہ وہ ایسے وقت میں آیا جب کہ مسلمانوں کا وہی حال تھا جیسا کہ مسیح ابن مریم کے طور کے وقت ہیودیوں کا حال تھا سو وہ میں ہی ہوں۔ خدا جو چاہتا ہے کرتا ہے۔ ناداں ہے وہ جو اس سے لڑے اور جاہل ہے وہ جو اس کے مقابل پر یہ اعتراض کرے کہ یوں نہیں بلکہ یوں چاہئے تھا۔

آئے ہ لوگو جو میری جماعت میں ہو!

سو اے وے تمام لوگو! جوا پئے تئیں میری جماعت شمار کرتے ہو آسمان پر تم اُسی وقت یہ ری جماعت

شمار کئے جاؤ گے جب تقویٰ کی راہوں پر قدم مارو گے سو اپنی پنج وقتہ نمازوں کو ایسے خوف اور حضورِ قلب سے ادا کرو کر گویا تم خدا تعالیٰ کو دیکھتے ہو۔ اور اپنے روزوں کو خدا کے لئے صدق کے ساتھ پورے کرو۔ ہر ایک جزو زکوٰۃ کے لائق ہے وہ زکوٰۃ دے اور جس پر جو فرض ہو چکا ہے اور کوئی مانع نہیں وہ جو کرے نیکی کو منوار کر ادا کرو اور بدیٰ کو پیزار ہو کر ترک کرو یقیناً یاد رکھو کہ کوئی عمل خدا تک نہیں پہنچ سکتا جو تقویٰ سے خالی ہے۔ ہر ایک نیکی کی جڑ تقویٰ ہے۔ جس عمل میں یہ بڑے صنائع نہیں ہو گی وہ عمل بھی صنائع نہیں ہو گا۔ ضرور ہے کہ انواعِ رنج و مصیبت سے تمہارا امتحان بھی ہو جیسا کہ پہلے منوں کے امتحان ہوئے۔ سو خود ایسا نہ ہو کہ ٹھوکر کھاؤ۔ زمین تمہارا کچھ بھی بگارا نہیں سکتی اگر تمہارا آسمان سے سچنہ تعلق ہے۔ جب کبھی تم اپنا نقصان کرو گے تو اپنے ہاتھوں سے رک دشمن کے ہاتھوں سے۔ اگر تمہاری زمینی عزت ساری جاتی رہے تو خدا تمہیں ایک لازوال عزت آسمان پر وے گا۔ سو تم اُس کوست چھوڑو۔ اور ضرور ہے کہ تم وکھے دئے جاؤ اور اپنی کئی اتمیدوں سے بنیصیب کئے جاؤ۔ سوانح صورتوں سے تم دلگیرت ہو کیونکہ تمہارا خدا تمہیں آناتا ہے کہ تم اُس کی راہ میں ثابت قدم ہو یا نہیں؟ اگر تم چاہتے ہو کہ آسمان پر فرشتے بھی تمہاری تعریف کریں تو تم اپنی کھاؤ اور خوش رہو اور گالیاں سُنوا اور شکر کرو اور ناکامیاں دیکھو اور پیوندست توڑو۔ تم خدا کی آخری جماعت ہو۔ یہ وہ عمل نیک دکھلاؤ جو اپنے کمال میں انتہائی درجہ پر ہوں۔ ہر ایک جو تم میں سُست ہو جائے گا وہ ایک گندی چیز کی طرح جماعت سے باہر پہنچیں گا اور سُست سے فر سے گا اور خدا کا کچھ نہ بگاڑ سکے گا۔ دیکھو میں بہت خوشی سے خبر دیتا ہوں کہ تمہارا خدا و حقیقت موجود ہے۔ اگرچہ سب اُسی کی مخلوق ہے لیکن وہ اُس شخص کو چُن لیتا ہے جو اُس کو چلتا ہے۔ وہ اُس کے پاس آ جاتا ہے جو اُس کے پاس جاتا ہے جو اُس کو عزت دیتا ہے وہ بھی اُس کو عزت دیتا ہے۔ تم اپنے دلوں کو سیدھے کر کے اور زبانوں اور آنکھوں اور کانوں کو پاک کر کے اُس کی طرف آ جاؤ کہ وہ تمہیں قبول کرے گا۔

اَنْحَضَرَتْ صَلَّى اللَّهُ عَلَيْهِ وَسَلَّمَ خَاتَمُ الْأَنْبِيَا عَلَيْهِ

عقیدہ کی رو سے جو خدا تم سے چاہتا ہے وہ یہی ہے کہ خدا ایک ہے اور محمد صلی اللہ علیہ وسلم اُس کا نبی

ہے اور وہ خاتم الانبیاء ہے اور سبے بڑھ کر ہے۔ اب بعد اس کے کوئی نبی نہیں مگر وہی جس پر بروزی طور سے محمدیت کی چادر پہنائی گئی کیونکہ خادم اپنے خود سے جدا نہیں اور نہ شاخ اپنی نیخ سے جدا ہے۔ اور تم لفیناً سمجھو کر عیینِ بن مریم فوت ہو گیا ہے اور کشمیر میگر مغلخانیار میں اُس کی قبر ہے۔ خدا تعالیٰ نے اپنی کتاب عزیز میں اُس کے مرجانے کی خبر دی ہے..... اور میں حضرت عیینی علیہ السلام کی شان کا منکر نہیں۔ گوخدانے سے مجھے خبر دی ہے کہ سعیح محمدی سعیح موسوی سے افضل ہے لیکن تاہم میں سعیح ابن مریمؑ کی بہت عوت کرتا ہوں کیونکہ میں روحتات کی روز سے اسلام میں خاتم المبلغاء ہوں جیسا کہ سعیح ابن مریمؑ اسرائیلی سلسلہ کے لئے خاتم المبلغاء خاص موسٹ کے سلسلہ میں ابین مریمؑ سعیح موسوودخا اور محمدی سلسلہ میں میں سعیح موسوہ ہوں سو میں اُس کی عوت کرتا ہوں جس کا ہمنام ہوں۔ اور مفسد اور مُغززی ہے وہ شخص جو مجھے کہتا ہے کہ میں سعیح ابن مریمؑ کی عوت نہیں کرتا۔

کون میری جماعت میں ہے اور کون نہیں؟

إن سب باطل کے بعد چھر میں کھتا ہوں کہ یہ مت خیال کرو کہ ہم نے ظاہری طور پر بعیت کر لی ہے۔ ظاہر کچھ چیز نہیں۔ خدا تمہارے دلوں کو دیکھتا ہے اور اسی کے موافق تم سے معاملہ کرے گا۔ دیکھو میں یہ کہ کرفض تشیع سے سبکدوش ہوتا ہوں کہ گناہ ایک نہ ہے اس کو مت کھاؤ۔ خدا کی نافرمانی ایک گندی موت ہے اُس سے بچو۔ دعا کرو تاہمیں طاقت لے جو شخص دعا کے وقت خدا کو ہر ایک بات پر قادر نہیں سمجھتا۔ بُرُّ وعدہ کی مستثنیات کے وہ میری جماعت میں سے نہیں ہے۔ جو شخص جھوٹ اور فریب کو نہیں چھوڑتا وہ میری جماعت میں سے نہیں ہے۔ جو شخص دنیا کے لائچ میں پھنسا ہو گا ہے اور آخرت کی طرف آنکھ اٹھا کر بھی نہیں دیکھتا وہ میری جماعت میں سے نہیں ہے۔ جو شخص درحقیقت دین کو دنیا پر مقدم نہیں رکھتا وہ میری جماعت میں سے نہیں ہے۔ جو شخص پُورے طور پر ہر ایک بدی سے اور ہر ایک بد عملی سے لعنی شراب سے، قمار بازی سے، بدنظری سے اور نیاثت سے، رشوت سے اور ہر ایک ناجائز صرف سے تو نہیں کرتا وہ میری جماعت میں سے نہیں ہے۔ جو شخص پنجگانہ نماز کا الزمام نہیں کرتا وہ میری جماعت میں سے نہیں ہے۔ جو شخص دعا میں لگانیں

رہتا اور انکسار سے خدا کو یاد نہیں کرتا وہ میری جماعت میں سے نہیں ہے۔ جو شخص پدر فیق کو نہیں چھوڑتا جو اُس پر بد اثر ڈالتا ہے وہ میری جماعت میں سے نہیں ہے۔ جو شخص اپنے ماں باپ کی عورت نہیں کرتا، اور امورِ معروفہ میں جو خلافِ قرآن نہیں ہیں اُن کی بات کو نہیں مانتا اور اُن کی تقدیرِ خدمت سے لاپروا ہے وہ میری جماعت میں سے نہیں ہے۔ جو شخص اپنی اہلیہ اور اُس کے اقارب سے نرمی اور احسان کے ساتھ معاشرت نہیں کرتا وہ میری جماعت میں سے نہیں ہے۔ جو شخص اپنے ہمسایہ کو ادھی اوفی خیر سے بھی محروم رکھتا ہے وہ میری جماعت میں سے نہیں ہے۔ جو شخص نہیں چاہتا کہ اپنے قصور وار کانگاہ بخشنے اور لینے پر وار می ہے وہ میری جماعت میں سے نہیں ہے۔ جو شخص ہر ایک مرد جو بیوی سے یا بیوی خاوند سے خیانت سے پشیں آتی ہے وہ میری جماعت میں سے نہیں ہے۔ جو شخص فی الواقع مجھے سچ موعود و مددی مجهوذ نہیں سمجھتا وہ میری جماعت میں سے نہیں ہے۔ اور جو شخص امورِ معروفہ میں میری اطاعت کرنے کے لئے تیار نہیں ہے وہ میری جماعت میں سے نہیں ہے۔ اور جو شخص مخالفوں کی جماعت میں بیٹھتا ہے اور اُن کی ہاں میں ہاں ملا ہتا ہے وہ میری جماعت میں سے نہیں ہے۔ ہر ایک زانی، فاسق، شرابی، خونیٰ، پچور، قمار باز، خائن، مرتشی، غاصب، ظالم، دروغ گو، جعل ساز اور ان کا ہمیشیں اور اپنے بھائیوں اور بینوں پر چھتیں لکانے والا جو اپنے افعالِ شنید سے تو نہیں کرتا اور خراب بلسوں کو نہیں چھوڑتا وہ میری جماعت میں سے نہیں ہے۔

یہ سب زہری ہیں تم ان زہروں کو کھا کر کسی طرح بچ نہیں سکتے اور تاریکی اور روشنی ایک جگہ جمع نہیں ہو سکتی۔ ہر ایک جو تیپ و دیپ طبیعت رکھتا ہے اور خدا کے ساتھ صاف نہیں ہے وہ اُس برکت کو ہرگز نہیں پا سکتے جو صاف دلوں کو بلتی ہے۔ کیا ہی خوش قسمت وہ لوگ ہیں جو اپنے دلوں کو صاف کرتے ہیں اور اپنے دلوں کو ہر ایک آکو گی سے پاک کر لیتے ہیں اور اپنے خدا سے وفاداری کا عمد باندھتے ہیں کیونکہ وہ ہرگز ضائع نہیں کئے جائیں گے۔ ممکن نہیں کہ خدا اُن کو رسو اکرے کیونکہ وہ خدا کے ہیں اور خدا اُن کا۔ وہ ہر ایک بلا کے وقت بپاۓ جائیں گے۔ احمد ہے وہ شمن جو اُن کا قصد کرے کیونکہ وہ خدا کی گود میں ہیں اور خدا اُن کی حیات میں۔ کوئی خدا پر ایمان لایا؟ صرف وہی جو ایسے ہیں۔ ایسا ہی وہ شخص بھی احمد ہے جو ایک بیباک، گنگار اور بد باطن اور شریر اپنے کی

نیکوں میں ہے کیونکہ وہ خود ہلاک ہو گا جب سے خدا نے آسمان اور زمین کو بنایا کبھی ایسا اتحاق نہیں ہوا کہ اس نے
نیکوں کو تباہ اور ہلاک اور نیست و نابود کر دیا ہو بلکہ وہ ان کے لئے بڑے بڑے کام دھکھاتا رہا ہے اور اب بھی
دھکھائے گا۔

ہمارا خدا زبردست قدر توں کا مالک ہے

وہ خدا نہایت وفادار خدا ہے اور وفا دراروں کے لئے اُس کے عجیب کام ظاہر ہوتے ہیں۔ دنیا چاہتی ہے
کہ ان کو کھا جائے اور ہر ایک دمکن ان پروانت پیتا ہے مگر وہ جو ان کا دوست ہے ہر ایک ہلاکت کی جگہ سے
ان کو بچاتا ہے اور ہر ایک میدان میں ان کو فتح بخشتا ہے۔ کیا ہی نیک طالع وہ شخص ہے جو اُس خدا کا دم
ز جھوٹرے ہم اُس پر ایمان لائے ہیں نے اُس کو شاخت کیا تمام دنیا کا وہی خدا ہے جس نے میرے پروجی نازل
کی جس نے میرے لئے زبردست نشان دھکھائے جس نے مجھے اس زماں کے لئے سیع موعود کر کے بھیجا۔ اُس کے
سو اکوئی خدا نہیں۔ نہ آسمان میں نہ زمین میں بخش خص اُس پر ایمان نہیں لانا وہ سعادت سے محروم اور خذلان میں
گرفتار ہے ہم نے اپنے خدا کی آفتاب کی طرح روشن وحی پائی۔ ہم نے اُسے دیکھ لیا کہ دنیا کا وہی خدا ہے اُسکے
سو اکوئی خدا نہیں۔ کیا ہی تادر اور قیوم خدا ہے جس کو ہم نے پایا۔ کیا ہی زبردست قدر توں کا مالک ہے جس کو
ہم نے دیکھا۔ پس تو یہ ہے کہ اُس کے آگے کوئی بات ان ہونی نہیں مگر وہی جو اُس کی کتاب اور وعدہ کے بخلاف
ہے۔ سوجب تم دعا کرو تو ان جاہل پیچ لوں کی طرح نہ کرو جو پسے ہی خیال سے ایک قانون قدرت بنائیجیں جس
پر خدا کی کتاب کی مہر نہیں کیونکہ وہ مرد و دیں ان کی دعائیں ہرگز قبول نہیں ہوں گی۔ وہ اندھے ہیں نہ سوچا کرے۔
وہ مردے ہیں نہ زندے۔ خدا کے سامنے اپنا ترشیہ قانون پیش کرتے ہیں اور اُس کی بے انتہا قدر توں کی مدد
ظہرا تے ہیں اور اُس کو مکروہ سمجھتے ہیں سو ان سے ایسا ہی معاملہ کیا جائے گا جیسا کہ ان کی حالت ہے۔

لیکن جب تو دعا کے لئے کھڑا ہو تو تجھے لازم ہے کہ یہ لقین رکھے کہ تیرا خدا ہر ایک چیز پر قادر ہے تب تیری
دعا منظور ہوگی اور تو خدا کی قدرت کے عجائبات دیکھے گا جو تم نے دیکھے ہیں۔ اور ہماری گواہی روئیت سے ہے نہ

بطور تصدیق کے۔ اُس شخص کی دعا کیونکہ منظور ہوا اور خود کیونکر اُس کو بڑی مشکلات کے وقت جو اُس کے نزدیک قانونی قدرت کے خلاف ہیں دعا کرنے کا حوصلہ پڑے جو خدا کو ہر ایک چیز پر قادر نہیں سمجھتا۔ مگر اسے سید انسان! تو ایسا مت کر۔ تیرا خدا وہ ہے جس نے بے شمار ستاروں کو بغیر ستون کے لٹکا دیا اور جس نے زمین و آسمان کو محض عدم سے پیدا کیا۔ کیا تو اُس پر بُلْطَنَی رکھتا ہے کہ وہ بیرے کام میں عاجز آجائے گا؟ بلکہ تیری ہی بُلْطَنَی تجھے خروم رکھے گی۔ ہمارے خدا میں بے شمار عجائب ہیں مگر وہی دیکھتے ہیں جو صدق و صفاتے اسکے ہو گئے ہیں۔ وہ غیروں پر جو اُس کی قدر تو پر تلقین نہیں رکھتے اور اُس کے صادق و فادا نہیں ہیں وہ عجائب ظاہر نہیں کرتا۔

کیا بدیخت وہ انسان ہے جس کو اب تک یہ پتہ نہیں کہ اُس کا ایک خدا ہے جو ہر ایک چیز پر قادر ہے۔ ہمارا بہشت ہمارا خدا ہے۔ ہماری اعلیٰ الذات ہمارے خدا میں ہیں کیونکہ ہم نے اُس کو دیکھا اور ہر ایک خوبصورتی اُس میں پائی۔ یہ دُولت یعنی کے لائق ہے الگ چجان دینے سے ملے اور یہ لعل خریدنے کے لائق ہے الگ چنان و جود کھونے سے حاصل ہو۔ اسے خروم! اُس پشمہ کی طرف دوڑو کروہ تمہیں سیراب کرے گا۔ یہ زندگی کا پشمہ ہے جو تمہیں بچائے گا۔ میں کیا کروں اور کس طرح اس خوشخبری کو دلوں میں بھاڑوں؟ کس دُوف سے میں بازاروں میں مُناوی کروں کہ تمہارا یہ خدا ہے تا لوگ سن لیں؟ اور کس دُوا سے میں علاج کروں تائشنے کے لئے لوگوں کے گان گھلیں؟

خدا ہماری تمام تدبیروں کا شہتیر ہے

اگر تم خدا کے ہو جاؤ گے تو یقیناً سمجھو کر خدا تمہارا ہی ہے۔ تم سوئے ہوئے ہو گے اور خدا تعالیٰ نے تمہارے لئے جا گے گا۔ تم دشمن سے غافل ہو گے اور خدا اُسے دیکھے گا اور اُس کے منصوبے کو توڑے گا۔ تم ابھی تک نہیں جانتے کہ تمہارے خدا میں کیا کیا قدر تیں ہیں۔ اور اگر تم جانتے تو تم پر کوئی دُن ایسا نہ آتا کہ تم دُنیا کے لئے سخت عملیں ہو جاتے۔ ایک شخص جو ایک خدا نہ اپنے پاس رکھتا ہے کیا وہ ایک پیسے

کے ضائع ہونے سے روتا ہے اور سمجھیں اتنا ہے اور ہلاک ہونے لگتا ہے؟ پھر اگر تم کو اس خزانہ کی اطلاع ہوتی کہ خدا تمہارا ہر ایک حاجت کے وقت کام آنے والا ہے تو تم دنیا کے لئے ایسے بنے خود کیوں ہوتے؟ خدا ایک پیار اخراز ہے اُس کی قدر کرو کہ وہ تمہارے ہر ایک قدم میں تمہارا مددگار ہے تم بغیر اُس کے کچھ بھی نہیں۔ اور نہ تمہارے اسباب اور تدبیریں کچھ چیزوں۔ غیر قوموں کی تعقید نہ کرو کہ جو بلکل اسباب پر گرگٹی ہیں اور جیسے سانپ مٹی کھاتا ہے انہوں نے سفلی اسباب کی مٹی کھائی۔ اور جیسے گدھ اور گتے مروار کھاتے ہیں انہوں نے مروار پر دانت مارے۔ وہ خدا سے بہت دُور جا پڑے۔ انسانوں کی پرستش کی اور خنزیریکھایا اور شراب کو پانی کی طرح استعمال کیا اور حسد سے زیادہ اسباب پر گرنے سے اور خدا سے قوت زمانگانے سے وہ مر گئے اور آسمانی روح ان میں سے ایسی نکل گئی جیسا کہ ایک گھونسلے سے بکو تر پرواہ کر جاتا ہے۔ ان کے انہوں دنیا پرستی کا جذام ہے جس نے ان کے تمام اندر و فی احصاء کاث دئے ہیں پس تم اس جذام سے ڈرو۔ میں تمہیں حدی عدال ٹک رعایت اسباب سے منع نہیں کرتا بلکہ اس سے منع کرتا ہوں کہ تم غیر قوموں کی طرح نہ سے اسباب کے بندے ہو جاؤ اور اُس خدا کو فراموش کر دو جو اسباب کو بھی وہی میتا کرتا ہے۔ اگر تمہیں آنکھ ہو تو تمہیں نظر آجائے کہ خدا ہی خدا ہے اور باقی سب بیچ ہے۔ تم نہ ہاتھ لمبا کر سکتے ہو نہ اکٹھا کر سکتے ہو مگر اُس کے رازن سے ایک مُردہ اس پر ہنسی کر کے گا مگر کاش اگر وہ مرجعاً تواریں نہیں سے اُس کے لئے بہتر تھا۔

خبردارِ غیر قوموں کی رسیں مت کرو

خبردار!!! تم غیر قوموں کو دیکھ کر ان کی رسیں مت کرو کہ انہوں نے دنیا کے منصوبوں میں بہت ترقی کر لی ہے۔ آؤ ہم بھی انہی کے قدم پر چلیں۔ سُنوا اور سمجھو کہ وہ اُس خدا سے سخت بیگانہ اور غافل ہیں جو تمہیں اپنی طرف بُلاتا ہے، ان کا خدا اکیا چیز ہے صرف ایک عاجز انسان۔ اس لئے وہ غفلت میں چھوڑے گئے ہیں تمہیں دنیا کے کسب اور حرفت سے نہیں روکتا مگر تم ان لوگوں کے پیر و مت بتوہبھوں نے سب کچھ دنیا کو ہی سمجھ رکھا ہے چاہئے کہ تمہارے ہر ایک کام میں خواہ دنیا کا ہونخواہ دین کا، خدا سے طاقت اور توفیق مالکنے کا سلسلہ جاری ہے۔

لیکن ذریف خشک ہونٹوں سے بلکہ چاہیئے کہ تمہارا بچ پُچ یعنی عجیدہ ہو کہ ہر ایک برکت آسمان سے ہی اُترتی ہے۔ تم راست باز اُس وقت بنزگے جب کتم ایسے ہو جاؤ کہ ہر ایک کام کے وقت ہر ایک مشکل کے وقت قبل اس کے جو تم کوئی تدبیر کرو اپنا دروازہ بند کرو اور خدا کے آستاد پر گرو کہ ہمیں مشکل میش ہے اپنے فضل نے شکل نشانی فرماتے بُروح القدس تمہاری مدد کرے گی اور غیب سے کوئی راہ تمہارے لئے کھولی جائے گی۔ اپنی جانوں پر رحم کرو اور جو لوگ خدا سے بُکھلی علاقہ توڑ چکے ہیں اور ہم تک اساب پر گر گئے ہیں یہاں ہمک کر طاقت مانگنے کے لئے وہ منزہ سے انشاء اللہ بھی نہیں نکالتے اُن کے پیرو مت بن جاؤ۔ خدا تمہاری آنکھیں کھولے تا تمہیں معلوم ہو کہ تمہارا خدا تمہاری تمادابیر کا شہریت ہے۔ اگر شہریت گر جائے تو کیا کڑیاں اپنی چھت پر قائم رہ سکتی ہیں؟ نہیں بلکہ یہ دفعہ گریں گی اور احتمال ہے کہ اُن سے کئی خون جھی ہو جائیں۔ اسی طرح تمہاری تدبیر بغیر خدا کی مدد کے قائم نہیں رہ سکتیں۔ اگر تم اُس سے مدد نہیں مانگو گے اور اُس سے طاقت مانگنا اپنا اصول نہیں ٹھہراؤ گے تو تمہیں کوئی کامیابی حاصل نہیں ہو گی اور آخر بڑی حسرت سے مُرد گے۔

یہ مرمت خیال کرو کہ پھر دوسری تو میں کیوں کامیاب ہو رہی ہیں حالانکہ وہ اُس خدا کو جانتی بھی نہیں جو تمہارا کامل اور قادر خدا ہے۔ اس کا جواب یہی ہے کہ وہ خدا کو چھوڑنے کی وجہ سے دُنیا کے امتحان میں ڈالی گئی ہیں۔ خدا کا امتحان کبھی اس رنگ میں ہوتا ہے کہ جو شخص اُسے چھوڑتا ہے اور دُنیا کی ممیتیوں اور لذتوں سے دل لکاتا ہے اور دُنیا کی دولتوں کا خواہ شمند ہوتا ہے تو دُنیا کے دروازے اُس پر کھولے جاتے ہیں اور دین کی رُو سے وہ نہ مُخلص اور نہ لگا ہوتا ہے اور آخر دُنیا کے خیالات میں ہی مرتا اور ابتدی جہنم میں ڈالا جاتا ہے اور کبھی اس رنگ میں بھی امتحان ہوتا ہے کہ دُنیا سے بھی نامُرد کھا جاتا ہے مگر مئخر الذکر امتحان ایسا خطراں کا نہیں جیسا کہ پہلا کیونکہ پہلے امتحان والا زیادہ مغروہ ہوتا ہے۔ بہر حال یہ دونوں فریقی مَعْضُوٰتِ عَلَيْهِمْ ہیں۔ پتی خوشحالی کا سر پشمہ خدا ہے۔ لپس جب کہ اُس حق و قیوم خدا سے یہ لوگ بے خبر ہیں بلکہ لاپرواہیں اور اُس سے

لہ جیسا کہ حضرت سیح موعودؑ نے دوسری جگہ تصریح فرمائی ہے ابتدی سے مراد اس جگہ لبازمانہ ہے و (مرتب)

مُسْنَه بچیر رہے ہیں تو پسچی خوشحالی اُن کو کہاں نصیب ہو سکتی ہے۔ مبارکی ہو اُس انسان کو جو اس راز کو سمجھے لے اور ہلاک ہو گیا وہ شخص جس نے اس راز کو سنیں سمجھا۔

اسی طرح تمیں چاہئے کہ اس دُنیا کے فلسفیوں کی پیری وی مت کرو اور اُن کو عزت کی نگاہ سے مت دیکھو۔ یہ سب نادانیاں ہیں۔ سچا فلسفہ وہ ہے جو خدا نے تمیں اپنے کلام میں سکھایا ہے۔ ہلاک ہو گئے وہ لوگ جو اس دُنیوی فلسفے کے عاشق ہیں اور کامیاب ہیں وہ لوگ جنوں نے پچھے علم اور فلسفہ کو خدا کی کتاب میں ڈھونڈا۔ نادانی کی راہ میں کیوں اختیار کرتے ہو؟ کیا تم خدا کو وہ باقیں سکھلاؤ گے جو اُسے معلوم نہیں؟ کیا تم انہوں کے پیچے دوڑتے ہو کہ وہ تمیں راہ دکھلاؤں؟ اے نادانوا وہ جو خود انہا ہے وہ تمیں کیس راہ دکھائے گا؛ بلکہ سچا فلسفہ روح القدس سے حاصل ہوتا ہے جس کا تمیں وعدہ دیا گیا ہے۔ تم روح القدس کے ویلے سے ان پاک علوم تک پہنچائے جاؤ گے جن تک غرروں کی رسانی نہیں۔ اگر صدق سے ماگو تو آخر تم اُسے پاؤ گے تب سمجھو گے کہ یہی علم ہے جو دل کوتاری اور زندگی بخشتا ہے اور لقین کے میدان تک پہنچا دیتا ہے۔ وہ جو خود مردار نوار ہے وہ کہاں سے تمارے لئے پاک مذلا لائے گا؟ وہ جو خود انہا ہے وہ کیونکہ تمیں راہ دکھاوے گا؟ ہر ایک پاک حکمت آسمان سے آتی ہے پس تم زمینی لوگوں سے کیا ڈھونڈتے ہو؟ جن کی رویں آسمان کی طرف جاتی ہیں وہی حکمت کے وارث ہیں جن کو خود سلی نہیں وہ کیونکہ تمیں تسلی دے سکتے ہیں؛ مگر سپلے ولی پاکیزگی ضروری ہے، سپلے صدق و صفا ضروری ہے پھر بعد اس کے یہ سب کچھ تمیں ملے گا۔

وَحْيٌ كَأَوْرَادِهِ أَبْ بِحْيٍ كُحْلَاءِ

یہ خیال مت کرو کہ خدا کی وحی آگے نہیں بلکہ پیچھے رہ گئی ہے اور روح القدس اب اُتر نہیں سکتا بلکہ سپلے زمانوں میں ہی اُتر پکتا۔ اور میں تمیں پچھے کہتا ہوں کہ ہر ایک دروازہ بند ہو جاتا ہے مگر روح القدس کے اُتر نے کا کبھی دروازہ بند نہیں ہوتا۔ تم اپنے دلوں کے دروازے کھول دو تو اہوں میں داخل ہو، تم اس آفتاب سے خود اپنے تیگیں دُور ڈالتے ہو جب کہ اس شعاع کے داخل ہونے کی کھڑکی کو بند کرتے ہو۔

اے نادان اُٹھا اور اس کھڑکی کو کھول دے تب آنتاب خود بخوبتی رے اندر داخل ہو جائے گا جب کہ حندا نے دُنیا کے فیضوں کی راہیں اس زمانہ میں تم پر بند نہیں کیں بلکہ زیادہ کیں۔ تو کیا تمہارا غلن ہے کہ آسمان کے فیوض کی راہیں جن کی رس وقت تمہیں بہت ضرورت تھی وہ تم پر اُس نے بند کر دی ہیں؟ ہرگز نہیں بلکہ بہت صفائی سے وہ دروازہ کھولا گیا ہے۔ آب جب کہ خدا نے اپنی تعلیم کے موافق جو مُسُورَہٗ فاتحیں سکھلانی گئی گذشتہ تمام نعمتوں کا تم پر دروازہ کھول دیا ہے تو تم کیوں اُن کے لینے سے انکار کرتے ہو؟ اس چشمہ کے پیاسے بنو کر پانی خود بخود آجائے گا۔ اس دُودھ کے لئے تم پتھے کی طرح رونا شروع کر دو کہ دُودھ پستان سے خود بخود اُتر آئے گا۔ رحم کے لائق بُنوتا تم پر رحم کیا جائے۔ اضطراب دکھلاؤ تسلی پاؤ۔ بار بار چلاؤ تا ایک ہاتھ تمہیں پکڑے۔ کیا ہی دُشوار گزار وہ راہ ہے جو خدا کی راہ ہے پر اُن کے لئے آسان کی جاتی ہے جو مرنے کی نیت سے اس اتحاد گڑھے میں پڑتے ہیں۔ مبارک وہ جو خدا کے لئے اپنے نفس سے جنگ کرتے ہیں اور بُدجنت وہ جو اپنے نفس کے لئے خدا سے جنگ کر رہے ہیں اور اُس سے موافق نہیں کرتے۔ جو شخص اپنے نفس کے لئے خدا کے حکم کو ظانتا ہے وہ آسمان میں ہرگز داخل نہیں ہو گا۔ سو تم کوشش کرو جو ایک نقطہ یا ایک شُعُش قرآن شریف کا بھی تم پر گواہی نہ دے تا قم اسی کے لئے پکڑے نہ جاؤ کیونکہ ایک ذرہ بدی کا بھی قابل پاداش ہے۔ وقت تھوڑا ہے اور کامِ ناپیدا۔ تیر قدم اُٹھاؤ جو شام نزدیک ہے جو کچھ پیش کرنا ہے وہ بار بار دیکھ لو ایسا نہ ہو کہ کچھ رہ جائے اور زیاد کاری کا موجب ہو یا سب گندی اور کھوٹی متعاق ہو جو شاہی دربار میں پیش کرنے کے لائق نہ ہو۔

۱۔ قرآن کا ارفع مقام

میں نے مُناہے کے بعض تم میں سے حدیث کو لُکلی نہیں بانتے۔ اگر وہ ایسا کرتے ہیں تو سخت غلطی کرتے ہیں۔ میں نے تعلیم نہیں دی کہ ایسا کرو بلکہ میرا منہب یہ ہے کہ تین چیزیں ہیں جو تمہاری ہدایت کے لئے خدا نے تمہیں دی ہیں:- (۱) سب سے اول قرآن ہے جس میں خدا کی توحید اور جلال اور عظمت کا ذکر ہے اور

جس میں اُن اختلافات کا فیصلہ کیا گیا ہے جو یہود اور نصاریٰ میں تھے۔ اسی طرح قرآن میں منع کیا گیا ہے کہ بُجُرخدا کے تم کسی چیز کی عبادت نہ کرو۔ نہ انسان کی رسمیوان کی، نہ سورج کی نہ چاند کی اور نہ کسی اور ستارہ کی اور نہ اسباب کی اور نہ اپنے نفس کی۔ سو تم ہوشیار ہو اور خدا کی تعلیم اور قرآن کی ہدایت کے بخلاف ایک قدم بھی نہ آٹھاؤ۔ میں تمیں پچ سچ کہتا ہوں کہ جو شخص قرآن کے ساتھ حکم میں سے ایک چھوٹے سے حکم کو بھی ثالتا ہے وہ نجات کا دروازہ اپنے ہاتھ سے اپنے پربند کرتا ہے۔ حقیقی اور کامل نجات کی راہیں قرآن نے کھولیں اور باقی سب اُس کے نفلت تھے۔ سو تم قرآن کو تمہرے پڑھو اور اُس سے بہت ہی پیار کرو ایسا پیار کر تم نے کسی سے نہ کیا ہو کیونکہ جیسا کہ خدا نے مجھے مناطب کر کے فرمایا کہ آلِحَمْدُ لِكَلَهُ فِي الْقُرْآنِ کہ تمام قسم کی بجلائیاں قرآن میں ہیں۔ یعنی بات پچ ہے۔ افسوس اُن لوگوں پر جو کسی اور چیز کو اُس پر مقدم رکھتے ہیں۔ تمہاری تمام فلاح اور نجات کا سر پشمنہ قرآن میں ہے۔ کوئی بھی تمہاری ایسی دینی ضرورت نہیں جو قرآن میں نہیں پائی جاتی۔ تمہارے ایمان کا مصدق یا مکذب قیامت کے دن قرآن ہے اور بُجُرخدا کے آسمان کے نیچے اور کوئی کتاب نہیں جو بِلَا وَ اسْطُر قرآن تمیں ہدایت دے سکے۔ خدا نے تم پر بہت احسان کیا ہے جو قرآن جیسی کتاب تمیں عنایت کی۔ میں تمیں پچ سچ کہتا ہوں کہ وہ کتاب جو تم پر پڑھی گئی اگر عیسائیوں پر پڑھی جاتی تو وہ ہلاک نہ ہوتے۔ اور یہ نعمت اور ہدایت جو تمیں دی گئی اگر بجاۓ تو ریت کے یہودیوں کو دی جاتی تو بعض فرقے اُن کے قیامت سے منکرنا ہوتے۔ پس اس نعمت کی قدر کرو جو تمیں دی گئی۔ یہ نہایت پیاری نعمت ہے۔ یہ بڑی دولت ہے۔ اگر قرآن نہ آتا تو تمام دنیا ایک گندے مضمون کی طرح تھی۔ قرآن وہ کتاب ہے جس کے مقابل پر تمام ہدایتیں یہیں ہیں۔

قرآن یہی بخت میں انسان کو پاک کر سکتا ہے اگر صوری و معنوی اعراض نہ ہو۔ قرآن تم کو نبیوں کی طرح کر سکتا ہے اگر تم خود اس سے نہ بجاگو۔ بُجُرخدا کس کتاب نے اپنی ابتداء میں ہی اپنے پڑھنے والوں کو یہ دعا برکھلائی اور یہ امید دی کہ إِهْدِنَا الصِّرَاطَ الْمُسْتَقِيمَ صِرَاطَ الَّذِينَ آتَنَا نَعْمَلَتْ عَلَيْهِمْ يَعْلَمُنَا ہمیں اپنی ان نعمتوں کی راہ دکھلا جو پہلوں کو دکھلائی گئی جو نبی اور رسول اور صدیق اور شہید اور صالح تھے۔ پس اپنی

ہمیں ملند کر لو اور قرآن کی دعوت کو ردِ ملت کرو کہ وہ تمیں نہ صرف وہ نعمتیں دینا چاہتا ہے جو پہلوں کو دی تھیں بلکہ خدا کا تمہاری نسبت اُن سے زیادہ فیض رہنی کا ارادہ ہے۔ خدا نے اُن کے رُوحانی جسمانی متاع و مال کا تمیں وارث بنایا مگر تمہارا وارث کوئی دوسرا نہ ہو گا جب تک کہ قیامت آ جاوے۔ خدا تمیں نعمت وحی اور الہام اور مکالمات اور مخاطباتِ الیٰہ سے ہرگز محروم نہیں رکھے گا وہ تم پر وہ سب نعمتیں پُوری کرے گا جو پہلوں کو دی گئیں لیکن جو شخص گستاخی کی راہ سے خدا پر بھجوٹ باندھے گا اور کہے گا کہ خدا کی وحی میرے پر نازل ہوئی حالانکہ نہیں نازل ہوئی۔ اور یا کہے گا کہ مجھے شرفِ مکالمات اور مخاطباتِ الیٰہ کا نصیب ہوئा حالانکہ نہیں نصیب ہوئا۔ تو میں خدا اور اُس کے ملائکہ کو گواہ رکھ کر کتنا ہوں کہ وہ ہلاک کیا جائے گا کیونکہ اُس نے اپنے خالق پر بھجوٹ باندھا اور فریب کیا۔

۴۔ سُنْتَ کا تشریعی مقام

(۱) دوسرا ذریعہ جو ہدایت کا مسلمانوں کو دیا گیا ہے سُنت ہے یعنی آخرتِ صلی اللہ علیہ وسلم کی عملی کارروائیاں جو آپ نے قرآن شریف کے احکام کی تشریع کے لئے کر کے دکھلائیں۔ مثلاً قرآن شریف میں بظاہر نظر پہنچانا نمازوں کی رکعت معلوم نہیں ہوتیں کہ صحیح کس قدر اور دوسرے وقتوں میں کس کس تعداد پر؟ لیکن سُنت نے سب کچھ کھول دیا ہے۔ یہ دھوکہ نہ لگے کہ سُنت اور حدیث ایک چیز ہے کیونکہ حدیث تو سودا ڈھوندو برس کے بعد جمع کی گئی مگر سُنت کا قرآن شریف کے ساتھ ہی وجود تھا مسلمانوں پر قرآن شریف کے بعد بڑا احسان سُنت کا ہے۔ خدا اور رسولؐ کی ذمہ داری کا فرض صرف دو امر تھے اور وہ یہ کہ خدا تعالیٰ قرآن کو نازل کیے مخلوقات کو ذریعہ اپنے قول کے اپنے منشاء سے اطلاع دے۔ یہ تو خدا کے قانون کا فرض تھا اور رسول اللہ صلی اللہ علیہ وسلم کا یہ فرض تھا کہ خدا کے کلام کو عملی طور پر دکھلائے جو بُنی لوگوں کو سمجھاویں پس رسول اللہ صلی اللہ علیہ وسلم نے وہ "گفتگی" بتیں "کردی" کے پیاریہ میں دکھلائیں اور اپنی سُنت یعنی عملی کارروائی سے مُحنکلات اور مُکملات مسائل کو حل کر دیا۔ یہ کہنا بے جا ہے کہ یہ حل کرنا حدیث پر موجود تھا کیونکہ حدیث کے وجود سے پہلے اسلام نہیں

پر قائم ہو جکا تھا۔ کیا جب تک حدیثیں جمع نہ ہوئی تھیں لوگ نماز نہ پڑھتے تھے یا زکوٰۃ نہ دیتے تھے یا حج نہ کرتے تھے یا حلال و حرام سے واقف نہ تھے؟

۳۔ حدیث کا تائیدی مقام

(۳) ہاں تیسرا ذریعہ ہدایت کا حدیث ہے کیونکہ بہت سے اسلام کے تاریخی اور اخلاقی اور رفتہ کے انہوں کو حدیثیں کھوں کر بیان کرتی ہیں اور نیز بڑا فائدہ حدیث کا یہ ہے کہ وہ قرآن کی خادم اور سُنت کی خادم ہے جن لوگوں کو ادب قرآن نہیں دیا گیا وہ اس موقع پر حدیث کو تااضیٰ قرآن کہتے ہیں جیسا کہ ہیودیوں نے اپنی حدیثیوں کی نسبت کیا مگر ہم حدیث کو خادم قرآن اور خادم سُنت قرار دیتے ہیں اور ظاہر ہے کہ آقا کی شوکت خادموں کے ہونے سے بڑھتی ہے۔ قرآن خدا کا قول ہے اور سُنت رسول اللہ صلی اللہ علیہ وسلم کا فعل۔ اور حدیث سُنت کے لئے ایک تائیدی گواہ ہے۔ نعمود باللہ یہ کہنا غلط ہے کہ حدیث قرآن پر تااضی ہے اگر قرآن پر کوئی تااضی ہے تو وہ خود قرآن ہے حدیث جو ظعنی مرتبہ پر ہے قرآن کی ہر گز تااضی نہیں ہو سکتی صرف ثبوتِ مؤید کے رنگ میں ہے۔ قرآن اور سُنت نے اصل کام سب کر دکھایا ہے اور حدیث صرف تائیدی گواہ ہے حدیث قرآن پر کیسے تااضی ہو سکتی ہے۔ قرآن اور سُنت اُس زمانہ میں ہدایت کر رہے تھے جبکہ اس مضمونی تااضی کا نام و نشان نہ تھا۔ پس یہ مت کہو کہ حدیث قرآن پر تااضی ہے بلکہ یہ کوکہ حدیث قرآن اور سُنت کے لئے تائیدی گواہ ہے۔ البتہ سُنت ایک الیسی چیز ہے جو قرآن کا منشاء ظاہر کرتی ہے۔ اور سُنت سے وہ راہ مراد ہے جس راہ پر انحضرت صلی اللہ علیہ وسلم نے عملی طور پر صاحبِ کوڈاں دیا تھا سُنت اُن باقتوں کا نام نہیں ہے جو سو ڈیڑھ سورس بعد کتابوں میں لکھی گئیں بلکہ اُن باقتوں کا نام حدیث ہے۔ اور سُنت اُس عملی نمونہ کا نام ہے جو زینک سلمانوں کی عملی حالت میں ابتداء سے چلا آیا ہے جس پر ہزارہ مسلمانوں کو لگایا گیا۔ ہاں حدیث بھی اگرچہ اکثر حصہ اُس کاظن کے مرتبہ پر ہے مگر شرط عدم تعارض قرآن و سُنت تسلیک کے لائق ہے اور مؤید قرآن و سُنت ہے اور بہت سے اسلامی مسائل کا ذمیرہ اس کے اندر موجود ہے۔

پس حدیث کی قدر نہ کرنا گویا ایک عضو اسلام کا کاٹ دینا ہے۔ ہاں اگر ایک ایسی حدیث ہو جو قرآن اور سنت کی نقیض ہو اور نیز ایسی حدیث کی نقیض ہو جو قرآن کے مطابق ہے یا مثلاً ایک ایسی حدیث ہو جو صحیح بخاری کے مخالف ہے تو وہ حدیث قبول کے لائق نہیں ہو گی کیونکہ اس کو قبول کرنے سے قرآن کو اور ان تمام احادیث کو جو قرآن کے موافق ہیں رکو کرنا پڑتا ہے اور میں جاتا ہوں کہ کوئی پرہیز گاریں پر جرأت نہیں کرے گا کہ ایسی حدیث پر عقیدہ رکھے کہ وہ قرآن اور سنت کے بخلاف اور ایسی حدیتوں کے مخالف ہے جو قرآن کے مطابق ہیں۔ بہرحال احادیث کی قدر کرو اور ان سے فائدہ اٹھاؤ کروہ آنحضرت صلی اللہ علیہ وسلم کی طرف منسوب ہیں۔ اور جب تک قرآن اور سنت ان کی تکذیب نہ کرے تم بھی ان کی تکذیب نہ کرو بلکہ چاہیئے کہ احادیث نبویہ پر ایسے کاربند ہو کہ کوئی حرکت نہ کرو اور نہ کوئی سکون اور نہ کوئی فعل کرو اور نہ ترکِ فعل مگر اس کی تائید میں تمہارے پاس کوئی حدیث ہو۔ لیکن اگر:- (۱) کوئی ایسی حدیث ہو جو قرآن شریعت یا ان کوئی قصص سے صریح مخالف ہے تو اُس کی طبقی کے لئے فنڈکر کرو شاید وہ تعارض تمہاری ہی غلطی ہو۔ اور اگر کسی طرح وہ تعارض دُور نہ ہو تو ایسی حدیث کو پھینک دو کہ وہ رسول اللہ صلی اللہ علیہ وسلم کی طرف سے نہیں ہے۔ (۲) اور اگر کوئی حدیث ضعیف ہے مگر قرآن سے مطابقت رکھتی ہے تو اس حدیث کو قبول کرو کیونکہ قرآن اُس کا مصدق ہے۔

(۳) اور اگر کوئی ایسی حدیث ہے جو کسی پیشگوئی پر مشتمل ہے مگر محدثین کے زدیک وہ ضعیف ہے اور تمہارے زمانہ میں یا سلسلے اس سے اس حدیث کی پیشگوئی سمجھی نہیں کلی ہے تو اس حدیث کو سچی سمجھو اور ایسے محدثوں اور راویوں کو غلطی اور کاذب خیال کرو جہنوں نے اس حدیث کو ضعیف اور موضوع قرار دیا ہو ایسی حدیثیں صدھا ہیں جن میں پیشگوئیاں ہیں اور اکثر ان میں سے محدثین کے زدیک متروک یا موضوع یا ضعیف ہیں۔ پس اگر کوئی حدیث ان میں سے پوری ہو جائے اور تم یہ کہہ کر ٹال دو کہ ہم اس کو نہیں مانتے کیونکہ یہ حدیث ضعیف ہے یا کوئی راوی اس کا متدین نہیں ہے تو اس صورت میں تمہاری خود بے ایمانی ہو گی کہ ایسی حدیث کو رد کر دیجس کا سچا ہونا خدا نے ظاہر کر دیا۔ خیال کرو کہ اگر ایسی حدیث ہزار ہوا اور

محدثین کے نزدیک ضعیف ہوا اور ہزار پیشگوئی اس کی پیچی نسلکے تو کیا تم ان حدیثوں کو ضعیف قرار دے کر
اسلام کے ہزار ثبوت کو ضائع کر دو گے؟ پس اس صورت میں تم اسلام کے دشمن بھرو گے اور اللہ تعالیٰ فرماتا
ہے ﴿فَلَا يُظْهِرُ عَلَى غَيْبِهِ أَحَدٌ إِلَّا مَنِ ارْتَضَى مِنْ رَّسُولٍ﴾ پس پیچی پیشگوئی بجز پیچے رسول کے کس کی طرف
منسوب ہو سکتی ہے؟ کیا ایسے موقع پر یہ کہنا مناسب ہے ایمانداری نہیں ہے کہ صحیح حدیث کو ضعیف کہنے
میں کسی محدث نے غلطی کھائی؟ اور یا یہ کہنا مناسب ہے کہ جو ٹوپی حدیث کو پیچی کر کے خدا نے غلطی کھائی؟
(۱) اگر حدیث ضعیف درجہ کی بھی ہو بشرطیک وہ قرآن اور سنت اور ایسی احادیث کے مخالف نہیں
جو قرآن کے موافق ہیں تو اس حدیث پر عمل کرو۔

لیکن بڑی احتیاط سے حدیثوں پر عمل کرنا چاہیئے کیونکہ بہت سی احادیث موضوع بمیں ہیں جنہوں نے
اسلام میں فتنہ ڈالا ہے۔ ہر ایک فرقہ اپنے تھیڈہ کے موافق حدیث رکھتا ہے یہاں تک کہ نماز جیسے لیعنی اور تواتر
فریضہ کو احادیث کے تفرقے نے مختلف صورتوں میں کر دیا ہے۔ کوئی آئین باجھ رکتا ہے کوئی پوشیدہ کوئی مخالف
امام فاتحہ پڑھتا ہے کوئی اس پڑھنے کو مفسد نماز جانتا ہے۔ کوئی سینہ پر ہاتھ باندھتا ہے کوئی ناف پر۔ اصل
وجہ اس اختلاف کی احادیث ہی ہیں مکح حزبِ یہاں اللہ یہم فی رحْوَتِ ورْسَقَتْ نے ایک ہی طریق تبلایا تھا
پھر روایات کے تداخل نے اس طریق کو ٹینپش دے دی۔

گناہ سے ہائی پانے کا طریقہ صرف لقین کامل ہے

اے خدا کے طالب بندو! کان کھولو اور سُنُو کلیعنی جیسی کوئی چیز نہیں۔ لقین، ہی ہے جو گناہ سے چھردا تا
ہے۔ لقین ہی ہے جو نیکی کرنے کی قوت دیتا ہے۔ لقین، ہی ہے جو خدا کا عاشق صادق بناتا ہے۔ کیا تم گناہ کو
بغیر لقین کے چھوڑ سکتے ہو؟ کیا تم جذبات نفس سے بغیر لقینی تجلی کے درک سکتے ہو؟ کیا تم بغیر لقین کے کوئی
تلی پاسکتے ہو؟ کیا تم بغیر لقین کے کوئی پیچی تبدیلی پیدا کر سکتے ہو؟ کیا تم بغیر لقین کے کوئی پیچی خوشحال حاصل
کر سکتے ہو؟ کیا آسمان کے نیچے کوئی ایسا کفارہ اور ایسا فدیر ہے جو تم سے گناہ ترک کر سکے؟ کیا مریم کا بیٹا

عیاشی ایسا ہے کہ اس کا مصنوعی خون گناہ سے چھڑائے گا؛ اے عیاشیو! ایسا جھوٹ مبتلو جس سے زمین
مکروہ طکرڑے ہو جائے بیوں خود اپنی بجات کے لئے یقین کا محتاج تھا اور اُس نے یقین کیا اور بجات پائی۔
افسوس ہے ان عیاشیوں پر جو یہ کہہ کر مغلوق کو دھوکا دیتے ہیں کہ ہم نے شیع کے خون سے گناہ سے بجات پائی
ہے حالانکہ وہ نہ سے پیڑاک گناہ میں غرق ہیں۔ وہ نہیں جانتے کہ ان کا کون خدا ہے بلکہ ان کی زندگی تخلفات پر
ہے۔ برابر کیستی ان کے داغ میں ہے مگر وہ پاک تھی جو انسان سے اُترتی ہے اُس سے وہ بے خبر ہیں۔ اور
جو زندگی خدا کے ساتھ ہوتی ہے اور جو پاک زندگی کے تالاچ ہوتے ہیں وہ اس سے بُنصبیب ہیں پس تم یاد
رکھو کہ بغیر یقین کے تم تاریک زندگی سے باہر نہیں آ سکتے اور نہ روح القدس تمہیں بُل سکتا ہے۔ مبارک وہ جو
یقین رکھتے ہیں کیونکہ وہی خدا کو بھیں گے۔ مبارک وہ جو شہمات اور شکوک سے بجات پاگئے ہیں کیونکہ وہی گناہ
سے بجات پائیں گے۔ مبارک تم جب کہ تمہیں یقین کی دولت دی جائے کہ اس کے بعد تمہارے گناہ کا خاتمہ ہو گا۔
گناہ اور یقین دو نوں جمع نہیں ہو سکتے۔ کیا تم ایسے سوراخ میں ہاتھ ڈال سکتے ہو جس میں تم ایک سخت زہریلے
سانپ کو دیکھ رہے ہو؟ کیا تم ایسی جگہ کھڑے رہ سکتے ہو جس جگہ کسی کوہ آتش فشاں سے پھر رہتے ہیں؟ یا
بھلی پڑتی ہے یا ایک خونخوار شیر کے حملہ کرنے کی جگہ ہے؟ یا ایک ایسی جگہ ہے جہاں ایک مہلک طاعون
نسانی انسانی کو معدوم کر رہی ہے؟ پھر اگر تمہیں خدا پر ایسا ہی یقین ہے جیسا کہ سانپ پر یا جل پر یا شیر
پر یا طاعون پر تو ممکن نہیں کہ اس کے مقابل پر تم نافرمانی کر کے سزا کی راہ اختیار کر سکو یا صدق و وفا کا اس
سے تعلق توڑ سکو۔

اے وے لوگو! جو نیکی اور راست بازی کے لئے بلاۓ کئے ہو تم یقیناً سمجھو کہ خدا کی کشش اُس وقت
تم میں پیدا ہو گی اور اُسی وقت تم گناہ کے مکروہ داغ سے پاک کئے جاؤ گے جب کہ تمہارے دل یقین سے
بھر جائیں گے۔ شاید تم کوئے کہ ہمیں یقین حاصل ہے سو یاد رہے کہ تمہیں دھوکا لگا ہوا ہے یقین تمہیں ہرگز
حاصل نہیں کیونکہ اس کے نوازم حاصل نہیں۔ وجہ یہ کہ تم گناہ سے باز نہیں آتے۔ تم ایسا قدم اگر کرنیں اٹھاتے
جو اٹھانا پاہیئے۔ تم ایسے طور سے نہیں ڈرتے جو ڈرنا پاہیئے۔ خود سوچ لو کہ جس کو یقین ہے کہ فلاں سوراخ میں

سائب ہے وہ اس سوراخ میں کب ہاتھ ڈالتا ہے؟ اور جس کو لقین ہے کہ اس کے کھانے میں زبرہ ہے وہ اس کھانے کو کب کھاتا ہے؟ او جو لقینی طور پر دیکھ رہا ہے کہ فلاں بن میں ایک ہزار غنومخوار شیر ہے اُس کا قدم کیونکر بے اختیاطی اور غفلت سے اُس بن کی طرف ٹھک سکتا ہے؟ سوتھارے ہاتھ اور تمہارے پاؤں اور تمہارے کان اور تمہاری آنکھیں کیونکر گناہ پر دلیری کر سکتی ہیں اگر تھیں خدا اور جزا نہ پر لقین ہے؟ گناہ لقین پر غاب نہیں ہو سکتا۔ اور جب کہ تم ایک بجسم کرنے اور کھا جانے والی آگ کو دیکھ رہے ہو تو کیونکر اُس آگ میں اپنے تئین ڈال سکتے ہو؟ اور لقین کی دیواریں آسمان تک ہیں شیطان ان پر چڑھ نہیں سکتا۔

ہر ایک جو پاک ہوا وہ لقین سے پاک ہوا لقین دکھ اٹھانے کی قوت دیتا ہے یہاں تک کہ ایک باشنا کو تخت سے آتا رہا ہے اور فتحی جامدہ پہناتا ہے۔ لقین ہر ایک دمک کو سہل کر دیتا ہے۔ لقین خدا کو دکھاتا ہے۔ ہر ایک کفارہ جھوٹا ہے اور ہر ایک فدیر باطل ہے اور ہر ایک پاکزگی لقین کی راہ سے آتی ہے۔ وہ چیز جو گناہ سے پھر ڈاتی اور خدا تک پہنچاتی اور فرشتوں سے بھی صدق اور ثبات میں آگے بڑھاویتی ہے وہ لقین ہے۔ ہر ایک مذہب جو لقین کا سامان پیش نہیں کرتا وہ جھوٹا ہے۔ ہر ایک مذہب جو لقینی وسائل سے خدا کو دکھانیں سکتا وہ جھوٹا ہے۔ ہر ایک مذہب جس میں بجز پر انسانی قصتوں کے اور کچھ نہیں وہ جھوٹا ہے۔

قصوں پر راضی مرت ہوا!

خدا جیسے پہلے تھا وہ اب بھی ہے اور اُس کی قدر تیس جیسی پہلے تھیں وہ اب بھی ہیں اور اس کو نشان دکھانے پر جیسا کہ پہلے اقتدار تھا وہ اب بھی ہے پھر تم کیوں صرف قصوں پر راضی ہوتے ہو؟ وہ مذہب ہلاک شدہ ہے جس کے مجروات صرف قصتے ہیں جس کی پیشگوئیاں صرف قصتے ہیں۔ وہ جماعت ہلاک شدہ ہے جس پر خدا نازل نہیں ہوا اور جو لقین کے ذریعے سے خدا کے ہاتھ سے پاک نہیں ہوئی۔ جس طرح انسان نفسانی لذات کا سامان دیکھ کر اُن کی طرف کھینچا جاتا ہے اسی طرح انسان جب روحانی لذات لقین کے ذریعے سے حاصل کرتا ہے تو وہ خدا کی طرف کھینچا جاتا ہے اور اُس کا حسن اُس کو ایسا مست کر دیتا ہے کہ دوسرا نہیں

چیزیں اُس کو سراہر رہتی دکھائی دیتی ہیں۔ اور انسان اُسی وقت گناہ سے مغلصی پاتا ہے جبکہ وہ حستہ اور اُس کے جھوٹ اور جزا سزا پر لقینی طور پر اطلاع پاتا ہے۔ ہر ایک بے باکی کی جڑ پرے خبری ہے۔ جو شخص خدا کی لقینی معرفت سے کوئی حصہ لیتا ہے وہ بے باک نہیں رہ سکتا۔ اگر گھر کا مالک جانتا ہے کہ ایک پُر زور سیلاں نے اُس کے گھر کی طرف رُخ کیا ہے اور یا اُس کے گھر کے ارد گردہ آگ لگ چکی ہے اور صرف ایک ذرا سی جگہ باقی ہے تو وہ اس گھر میں ٹھہر نہیں سکتا تو پھر تم خدا کی جزا سزا کے لقین کا دعویٰ کر کے کیونکر اپنی خطا کا حلتوں پر ٹھہر رہے ہو؛ سو تم آنکھیں کھولو اور خدا کے اس قانون کو دیکھو جو تمام دنیا میں پایا جاتا ہے۔ پُجھے مت بنو جو نیچے کی طرف جاتے ہیں بلکہ بلند پرواز کبوتر بنو جو آسمان کی فضا کو اپنے لئے پسند کرتا ہے تم تو بہ کی بیعت کر کے پھر گناہ پر قائم نہ رہو۔ اور سانپ کی طرح مت بنو جو کھال آتار کر پھر بھی سانپ ہی رہتا ہے۔ موت کو یاد رکھو کہ وہ تمہارے نزدیک آتی جاتی ہے اور تم اس سے بے خبر ہو۔ کوشش کرو کہ پاک ہو جاؤ کہ انسان پاک کوتب پاتا ہے کنہو پاک ہو جاوے۔

پاک ہونے کا ذریعہ و نماز ہے جو تضرع سے ادا کی جائے

مگر تم اس نعمت کو کیونکر پاسکو؟ اس کا جواب خود خدا نے دیا ہے جہاں قرآن میں فرماتا ہے **وَاسْتَعِنْ بِنَا**
بِالصَّبَرِ وَالصَّلَاةِ یعنی نماز اور صبر کے ساتھ خدا سے مدد چاہو۔ نماز کیا چیز ہے؟ وہ دعا ہے جو تسبیح، تمجید،
 تقدیس اور استغفار اور درود کے ساتھ تضرع سے مانگی جاتی ہے۔ سو جب تم نماز پڑھو تو بے نہر لوگوں کی طرح اپنی دعاؤں میں صرف عربی الفاظ کے پابند نہ رہو کیونکہ ان کی نماز اور ان کا استغفار سب رسیں ہیں جن کے ساتھ کوئی حقیقت نہیں لیکن جب تم نماز پڑھو تو بھر قرآن کے جو خدا کا کلام ہے اور بجز بعض ادعیہ ماثورہ کے کرو وہ رسول کا کلام ہے باقی اپنی تمام عام دعاؤں میں اپنی زبان میں ہی الفاظ مفترعہ ادا کر لیا کرو تاہم کہ تمہارے دلوں پر اس عجز و نیاز کا کچھ اثر ہو نہیں آئے والی بلالوں کا علاج ہے۔ تم نہیں جانتے کہ نیا دن چڑھنے والا کس قسم کی قضا و قدر تمہارے لئے لائے گا؟ پس قبل اس کے جو دن چڑھے تم اپنے موی کی جناب

میں تضییع کرو کہ تمہارے لئے خیر و برکت کا دن چڑھے۔

آئے امیر و اور آئے دل تمند و!

آئے امیر و اور بادشاہو! آپ لوگوں میں ایسے لوگ بہت ہی کم ہیں جو خدا سے ڈرتے ہیں اور اس کی تمام را ہوں میں راستباز ہیں۔ اکثر ایسے ہیں کہ دنیا کے املاک سے دل نگاتے ہیں اور پھر اسی میں غریبسر کر دیتے ہیں اور رحموت کو یاد نہیں رکھتے۔ ہر ایک امیر جو نماز نہیں پڑھتا اور خدا سے لاپرواہ ہے اُس کے تمام فوکروں چاکروں کا گناہ اُس کی گردن پر ہے۔ ہر ایک امیر جو شراب پیتا ہے اُس کی گردن پر اُن لوگوں کا بھی گناہ ہے جو اُس کے ماتحت ہو کر شراب میں شریک ہیں۔ آئے عتمند و ایا دنیا ہمیشہ کی جگہ نہیں۔ تم سنجھل جاؤ۔ تم ہر ایک بے اعتمادی کو چھوڑو۔ ہر ایک نشانہ کی چیز کو ترک کرو۔ انسان کو تباہ کرنے والی صرف شراب ہی نہیں بلکہ اپیون، گانجہ، چرس، جھنگ، تاتڑی اور ہر ایک نشانہ ہمیشہ کے لئے عادت کریا جاتا ہے وہ دماغ کو خراب کرتا اور آخر ہلاک کرتا ہے۔ سو تم اس سے بچو۔ ہم نہیں سمجھ سکتے کہ تم کیوں ان چیزوں کو استعمال کرتے ہو جن کی شامت سے ہر ایک سال ہزار ہاتھمارے جیسے نشانہ کے عادی اس دنیا سے گوچ کرتے جاتے ہیں اور آخرت کا عذاب الگ ہے۔ پر ہمیز گار انسان بن جاؤ تما تھماری عمری زیادہ ہوں اور تم خدا سے برکت پاؤ۔ حد سے زیادہ عیاشی میں بس کرنا لعنتی زندگی ہے۔ حد سے زیادہ بد نعمت اور بے مهر ہونا لعنتی زندگی ہے۔ حد سے زیادہ خدا یا اس کے بندوں کی ہمدردی سے لاپرواہونا لعنتی زندگی ہے۔

ہر ایک امیر خدا کے حقوق اور انسانوں کے حقوق سے ایسا ہی پوچھا جائے کہ ابھی ایک غیر بلکہ اس سے زیادہ پس کیا ہی بدقسمت وہ شخص ہے جو اس مختصر زندگی پر بھروسہ کر کے بکھلی خدا سے منہ پھر لیتا ہے اور خدا کے حرام کو ایسی بے باکی سے استعمال کرتا ہے کہ گویا وہ حرام اس کے لئے حلال ہے غصہ کی حالت میں دیوانوں کی طرح کسی کو گالی، کسی کو زخمی اور کسی کو قتل کرنے کے لئے تیار ہو جاتا ہے اور شہوات کے جوش میں بے حیائی کے طریقوں کو انتہا و تک پہنچا دیتا ہے۔ سو وہ سچی خوشحالی کو نہیں پائے گا یہاں تک کہ مرے گا۔ آئے عذر و ایقتوٹے

وں کے لئے دنیا میں آئے ہوا اور وہ بھی بہت کچھ گذر لے چکے۔ سو اپنے مو لا کونا راضی مت کرو۔ ایک انسانی گوئی نہ جو تم سے زبردست ہو اگر تم سے ناراضی ہو تو وہ تمیں تباہ کر سکتی ہے۔ پس تم سوچ لو کہ خدا تعالیٰ کی ناراضیگی سے کیونکر تم بچ سکتے ہو؟ اگر تم خدا کی آنکھوں کے آگے متقی ٹھہر جاؤ تو تمہیں کوئی بھی تباہ نہیں کر سکتا اور وہ خود تمہاری حفاظت کرے گا اور جو شمن تمہاری جان کے درپے ہے تم پر قابو نہیں پائے گا۔ اور وہ تمہاری جان کا کوئی حافظ نہیں اور تم دشمنوں سے ڈر کریا اور آفات میں بُنتلا ہو کر ہیقراری سے زندگی بُسر کرو گے اور تمہاری عمر کے آخری دن بڑے غم و غصہ کے ساتھ گزرنی گے۔ خدا ان لوگوں کی پناہ ہو جاتا ہے جو اُس کے ساتھ ہو جاتے ہیں۔ سو خدا کی طرف آجائو اور ہر ایک مخالفت اُس کی چھوڑ دو اور اُس کے فرائض میں سُستی نہ کرو اور اُس کے بندوں پر زبان سے یا ہاتھ سے ظلم مت کرو اور آسمانی قہرا و غصب سے ڈرتے رہو کر یہی راہ نجات کی ہے۔

آئے علمائے اسلام!

آئے علمائے اسلام! میری تکذیب میں جلدی مت کرو کہ بہت اسرار ایسے ہوتے ہیں کہ انسان جلدی سے بچھ نہیں سکتا۔ بات کو سنکر اُسی وقت روکرنے کے لئے تیار مت ہو جاؤ کہ یہ تقویٰ کاطری نہیں ہے۔ اگر تم میں بعض غلطیاں نہ ہوئیں اور اگر تم نے بعض احادیث کے اعلیٰ منصب نہ سمجھے ہوتے تو توجیح موعود کا جعلکم ہے آنا ہی لغو تھا۔ جس کام کے لئے آپ لوگوں کے عقیدوں کے موافق توحیح ابن مریم آسمان سے آئے گا یعنی یہ کہ مددی سے مل کر لوگوں کو جبراً مسلمان کرنے کے لئے جگک کرے گا۔ یہ ایک ایسا عقیدہ ہے جو اسلام کو بنانام کرتا ہے۔ قرآن شریف میں کہاں لکھا ہے کہ مذہب کے لئے جبر درست ہے بلکہ اللہ تعالیٰ تو قرآن شریف میں فرماتا ہے *لَا إِكْرَاهَ فِي الدِّينِ* یعنی دین میں جبر نہیں ہے پھر توحیح ابن مریم کو جبراً اختیار کیونکر دیا جائے گا؟ سارا مشترک بار بار کہہ رہا ہے کہ دین میں جبر نہیں۔ اور صاف طور پر ظاہر کر رہا ہے کہ جن لوگوں سے آنحضرت صلی اللہ علیہ وسلم کے وقت لڑائیاں کی گئی تھیں وہ لڑائیاں دین کو جبراً شائع کرنے کے لئے نہیں تھیں بلکہ:-

- ۱۔ یا تو بطور سزا تھیں یعنی ان لوگوں کو سزا دینا منظور تھا جنہوں نے ایک گروہ کثیر مسلمانوں کا قتل کر دیا اور بعض کو وطن سے نکال دیا تھا اور نہایت سخت ظلم کیا تھا جیسا کہ اللہ تعالیٰ فرماتا ہے اُذنَ الَّذِينَ يُفَاقَّتُونَ بِأَنَّهُمْ ظَلَمُوا وَإِنَّ اللَّهَ عَلَى تَصْرِيرِهِمْ لَقَدِيرٌ یعنی ان مسلمانوں کو جن سے کفار جنگ کر رہے ہیں بدب مظلوم ہونے کے مقابلہ کرنے کی اجازت دی گئی اور خدا قادر ہے کہ ان کی مدد کرے۔ اور یا
- ۲۔ وہ لڑائیاں ہیں جو بطور مدافتت تھیں۔ یعنی جو لوگ اسلام کے نابود کرنے کے لئے پیش تدمی کرتے تھے یا اپنے ملک میں اسلام کو شائع ہونے سے جبراً روکتے تھے ان سے بطور حفاظت خود اختیاری (لڑائی کی جاتی تھی) اور یا
- ۳۔ ملک میں آزادی پیدا کرنے کے لئے لڑائی کی جاتی تھی۔
بجز اُن تین صورتوں کے آنحضرت صلی اللہ علیہ وسلم اور آپ کے مقدم خلیفوں نے کوئی لڑائی نہیں کی بلکہ اسلام نے غیر قوموں کے ظلم کی اس قدر برداشت کی ہے جو اُس کی دوسری قوموں میں نظر نہیں بلتی۔ پھر یعنی کیسے اور مددی صاحب کیسے ہوں گے جو آتے ہیں لوگوں کو قتل کرنا شروع کر دیں گے۔

ملک کے گدھی نشین اور پیرزادے

ایسا ہی اس ملک کے گدھی نشین اور پیرزادے دین سے ایسے بے تعلق اور اپنی پڑعات میں ایسے دن رات مشغول ہیں کہ ان کو اسلام کی مشکلات اور آفات کی کچھ بھی نہ رہیں۔ ان کی جال میں اگرچہ تو بجائے قرآن شریف اور کتب حدیث کے طرح طرح کے تنگورے اور سازنگیاں اور ڈھولکیاں اور قول وغیرہ اس باب بدعاں نظر آئیں گے اور چراہ بجود اس کے مسلمانوں کے پیشوں ہونے کا دعویٰ اور اتباع نبوی کی لاف زدنی!

اور بعض ان میں سے عورتوں کا لباس پہنتے ہیں اور باختوں میں مہندی لگاتے ہیں اور چوریاں پہنتے ہیں اور قرآن شریف کی نسبت اشعار پڑھنا اپنی مجلسوں میں پسند کرتے ہیں۔ یہ ایسے پرانے زنگار ہیں جو خیال میں نہیں آسکتا کہ دُور ہو سکیں۔ تاہم خدا تعالیٰ اپنی قدر تین دکھائے گا اور اسلام کا حامی ہو گا۔

ہر ایک کہ سکتا ہے کہ میں خدا سے پیار کرتا ہوں مگر خدا سے پیار وہ کرتا ہے جس کا پیار آسمانی گواہی سے ثابت ہو اور ہر ایک کہتا ہے کہ میرا نہ ہب سچا ہے مگر چاند ہب اُس شخص کا ہے جس کو اسی دُنیا میں لُور ملتا ہے اور ہر ایک کہتا ہے کہ مجھے نجات ملے گی مگر اس قول میں سچا وہ شخص ہے جو اسی دُنیا میں نجات کے انوار دیکھتا ہے۔ سو تم کو شش کرو کہ خدا کے پیار سے ہو جاؤ تاکہ ہر ایک آفت سے بچائے جاؤ۔

عزیزو! یہ دین کی خدمت کا وقت ہے

عزیزو! یہ دین کے لئے اور دین کے اغراض کے لئے خدمت کا وقت ہے۔ اس وقت کو غنیمت سمجھو کر پھر کبھی ہاتھ نہیں آئے گا۔ تم ایسے برگزیدہ بُنیٰ کے تابع ہو کر کیوں ہوتا ہارتے ہو؟ تم اپنے وہ نمونے دکھلاؤ جو فرشتے بھی آسمان پر تمہارے صدق و صفا سے ہیран ہو جائیں اور تم پر درود بھیجیں۔

آب میں ختم کرتا ہوں اور دعا کرتا ہوں کہ یہ تعلیم میری تمہارے لئے منید ہو اور تمہارے دلوں کے اندر ایسی تبدیلی پیدا ہو کہ زمین کے تمہارے بن جاؤ اور زمین اُس نور سے روشن ہو جو تمہارے رُب سے تمہیں ملے۔

آمین ثم آمین ۴

